

ምዕራፍ 3

ቀርባኝም የደኅንነት መስዋዕት ቢሆን፤ ከላሞች መንጋ ተባት ወይም እንስት ቢያቀርብ፤ ነውር የሌለበትን

በእግዚአብሔር ፊት ያቅርብ።

2 ፤ እጁንም ለቀርባን በቀረበው ራስ ላይ ይጭናል፤ በመገናኛውም ድንኳን ደጃፍ አጠገብ ያርደዋል፤ የአሮንም ልጆች ካህናቱ ደሙን በመሠዊያው ላይ በዙሪያው ይረጨታል።

3 ፤ ከደኅንነቱም መስዋዕት ለእግዚአብሔር የእሳት ቀርባን አድርጎ ያቀርባል፤ የሆድ ዕቃውን የሚሸፍነውን ስብ፤ በሆድ ዕቃውም ላይ ያለውን ስብ ሁሉ።

4 ፤ ሁለቱንም ኩላሊቶች፤ በእነርሱም ላይና በጎድኑ አጠገብ ያለውን ስብ፤ በጉብቱም ላይ ያለውን መረብ ከኩላሊቶች ጋር ይወስዳል።

5 ፤ የአሮንም ልጆች ከሚቃጠል መስዋዕት ጋር በመሠዊያው ላይ በእሳቱ ላይ ባለው በእንጨቱ ላይ ያቃጥሉታል፤ የእሳት ቀርባን ለእግዚአብሔር ጣፋጭ ሽታ ነው።

6 ፤ ለእግዚአብሔርም ለደኅንነት መስዋዕት የሚያቀርበው ቀርባኝ ከበጎች ተባት ወይም እንስት ቢሆን፤ ነውር የሌለበትን ያቀርባል።

7 ፤ ለቀርባኝ ጠበትን ቢያቀርብ በእግዚአብሔር ፊት ያቀርባል፤

8 ፤ እጁንም ለቀርባን በቀረበው ራስ ላይ ይጭናል፤ በመገናኛውም ድንኳን ፊት ያርደዋል፤ የአሮንም ልጆች ደሙን በመሠዊያው ላይ በዙሪያው ይረጨታል።

9 ፤ ከደኅንነቱም መስዋዕት ለእግዚአብሔር የእሳት ቀርባን አድርጎ ያቀርባል፤ ስቡን፤ እስከ ጀርባውም ድረስ የተቆረጠ ላቱን ሁሉ፤ የሆድ ዕቃውንም የሚሸፍነውን ስብ፤ በሆድ ዕቃውም ላይ ያለውን ስብ ሁሉ።

10 ፤ ሁለቱንም ኩላሊቶች፤ በእነርሱም ላይና በጎድኑ አጠገብ ያለውን ስብ፤ በጉብቱም ላይ ያለውን መረብ ከኩላሊቶች ጋር ይወስዳል።

11 ፤ ካህኑም በመሠዊያው ላይ ያቃጥለዋል፤ በእሳት ላይ ለእግዚአብሔር የተደረገ የቀርባን መብል ነው።

12 ፤ ቀርባኝም ፍየል ቢሆን በእግዚአብሔር ፊት ያቀርባል፤

13 ፤ እጁንም በራሱ ላይ ይጭንበታል፤ በመገናኛውም ድንኳን ፊት ያርደዋል፤ የአሮንም ልጆች ደሙን በመሠዊያው ላይ በዙሪያው ይረጨታል።

14 ፤ ከእርሱም ለእግዚአብሔር የእሳት ቀርባን አድርጎ ያቀርባል፤ ሆድ ዕቃውን የሚሸፍነውን ስብ፤ በሆድ ዕቃውም ላይ ያለውን ስብ ሁሉ።

15 ፤ ሁለቱንም ኩላሊቶች፤ በእነርሱም ላይና በጎድኑ አጠገብ ያለውን ስብ፤ በጉብቱም ላይ ያለውን መረብ ከኩላሊቶች ጋር ይወስዳል።

16 ፤ ካህኑም በመሠዊያው ላይ ያቃጥለዋል፤ በእሳት ላይ ጣፋጭ ሽታ እንዲሆን የተደረገ መብል ነው። ስቡ ሁሉ ለእግዚአብሔር ነው።

17 ፤ ስብና ደም እንዳትበሉ በምትኖሩበት ሁሉ ለልጅ ልጃችሁ የዘላለም ሥርዓት ነው።